

പത്തനംതിട്ട ജില്ലാ ദുരന്തനിവാരണ അതോറിറ്റി ചെയർപേഴ്സൺ &
പത്തനംതിട്ട ജില്ലാ കളക്ടറുടെ നടപടിക്രമം.
(ഹാജർ : ഡോ. ദിവ്യ എസ് അയ്യർ ഐ .എ.എസ്)

ഉത്തരവ് നമ്പർ - ഡി.സി.പി.റ്റി.എ/1455 /2021 -ഡി.എം1

തീയതി : 16.11.2021.

വിഷയം :-ജില്ലാ ദുരന്തനിവാരണ അതോറിറ്റി, പത്തനംതിട്ട - ജില്ലയിലെ പ്രളയ കെടുതിയുടെ പശ്ചാത്തലത്തിൽ ദുരന്തസാധ്യത മുൻനിർത്തി അടൂർ, തിരുവല്ല താലൂക്കുകളിലെ പ്രൊഫഷണൽ കോളേജുകൾ ഉൾപ്പെടെ എല്ലാ വിദ്യാഭ്യാസ സ്ഥാപനങ്ങൾക്കും, ജില്ലയിലെ മറ്റു താലൂക്കുകളിലെ ദുരിതാശ്വാസ ക്യാമ്പുകൾ പ്രവർത്തിക്കുന്ന വിദ്യാഭ്യാസ സ്ഥാപനങ്ങൾക്കും 2021 നവംബർ 17 നു പ്രാദേശിക അവധി പ്രഖ്യാപിച്ചു- ഉത്തരവ് പുറപ്പെടുവിക്കുന്നു.

പരാമർശം :- 1) ഈ ഓഫീസിലെ 15.11.2021, 16.11.2021 ലെ ഇതേ നമ്പർ നടപടിക്രമങ്ങൾ

പത്തനംതിട്ട ജില്ലയിൽ 2021 നവംബർ 13 തീയതി മുതൽ പെയ്ത അതി ശക്തമായ മഴയുടെ ഫലമായി ജില്ലയുടെ വിവിധ മേഖലകളിൽ രൂക്ഷമായ പ്രളയ കെടുതി അനുഭവിച്ചു വരികയാണ് . ജില്ലാ ദുരന്ത നിവാരണ അതോറിറ്റി ഇക്കാര്യങ്ങൾ സൂക്ഷ്മമായി നിരീക്ഷിച്ചു വരികയുമാണ്.

അതിശക്തമായ മഴയുടെ പശ്ചാത്തലത്തിൽ പരാമർശം (1) പ്രകാരം, ജില്ലയിലെ പ്രൊഫഷണൽ കോളേജുകൾ ഉൾപ്പെടെയുള്ള എല്ലാ തരം വിദ്യാഭ്യാസ സ്ഥാപനങ്ങൾക്കും 2021 നവംബർ 15, 16 തീയതികളിൽ പ്രാദേശിക അവധി പ്രഖ്യാപിച്ചു ഉത്തരവായിരുന്നു. ജില്ലയിലെ അടൂർ, തിരുവല്ല താലൂക്കുകളിൽ നിന്നും പൂർണ്ണമായും പ്രളയ ജലം പിൻവാങ്ങിയിട്ടില്ല. നിലവിൽ വിവിധ താലൂക്കുകളിലായി സ്കൂളുകൾ ഉൾപ്പെടെ 73 ദുരിതാശ്വാസ ക്യാമ്പുകൾ പ്രവർത്തിക്കുന്നുമുണ്ട്.

ഇക്കാര്യങ്ങൾ വിശദമായി പരിശോധിച്ചു. ജില്ലയിൽ ശക്തമായ പെയ്ത മഴയുടെ ഫലമായുണ്ടായ പ്രളയത്തിൽ, അടൂർ, തിരുവല്ല താലൂക്കുകളിൽ ദുരിതങ്ങൾക്കു നിലവിലെ അവസ്ഥയിലും പൂർണ്ണമായ ശമനം ഉണ്ടാകാത്ത സാഹചര്യത്തിൽ അടൂർ, തിരുവല്ല താലൂക്കുകളിൽ വിദ്യാഭ്യാസ സ്ഥാപനങ്ങൾ തുറന്നു പ്രവർത്തിക്കുന്നത് കുട്ടികളുടെ സുരക്ഷയ്ക്ക് ഭീഷണിയാണെന്നു വിലയിരുത്തുന്നു.

ഈ സാഹചര്യത്തിൽ 2005 ലെ ദുരന്തനിവാരണ നിയമത്തിലെ വകുപ്പ് 34 (എം) വകുപ്പ് പ്രകാരം ജില്ലയിലെ അടൂർ, തിരുവല്ല താലൂക്കുകളിലെ പ്രൊഫഷണൽ കോളേജുകൾ ഉൾപ്പെടെയുള്ള എല്ലാതരം വിദ്യാഭ്യാസ സ്ഥാപനങ്ങൾക്കും, ജില്ലയിലെ മറ്റു താലൂക്കുകളിലെ ദുരിതാശ്വാസ ക്യാമ്പുകൾ

പ്രവർത്തിക്കുന്ന എല്ലാതരം വിദ്യാഭ്യാസ സ്ഥാപനങ്ങൾക്കും 2021 നവംബർ 17 നു കൂടി പ്രാദേശിക അവധി പ്രഖ്യാപിച്ചു ഇതിനാൽ ഉത്തരവാകുന്നു.

(ഒപ്പ്)
ചെയർപേഴ്സൺ, ജില്ലാ ദുരന്തനിവാരണ അതോറിറ്റി
& ജില്ലാ കളക്ടർ, പത്തനംതിട്ട

പകർപ്പ് :

1. ജില്ലാ ദുരന്ത നിവാരണ അതോറിറ്റി അംഗങ്ങൾ
2. ജില്ലാ പോലീസ് മേധാവി ,പത്തനംതിട്ട
3. റവന്യൂ ഡിവിഷണൽ ഓഫീസർ അടൂർ/ തിരുവല്ല
4. ഡെപ്യൂട്ടി കളക്ടർ, (ജനറൽ/ എൽ.എ/ ആർ.ആർ/ എൽ.ആർ/ ഇലക്ഷൻ)
5. സെക്രട്ടറി ജില്ലാ പഞ്ചായത്ത് , പത്തനംതിട്ട
6. ജില്ലാ വിദ്യാഭ്യാസ ഉപ ഡയറക്ടർ, തിരുവല്ല
7. തഹസീൽദാർ, അടൂർ/ തിരുവല്ല/ റാന്നി/ കോന്നി/ കോഴഞ്ചേരി/ മല്ലപ്പള്ളി
8. ജില്ലാ ഇൻഫർമേഷൻ ഓഫീസർ ,പത്തനംതിട്ട (പത്ര ദൃശ്യ സാമൂഹ്യ മാധ്യമങ്ങളിൽ പ്രസിദ്ധീകരിക്കുന്നതിനായി)
9. ജില്ലാ ഇൻഫോർമാറ്റിക്സ് ഓഫീസർ, പത്തനംതിട്ട (വെബ് സൈറ്റിൽ പ്രസിദ്ധീകരിക്കുന്നതിനായി)